

“విరాటపర్వం” - “లోక కళ్యాణ పారాయణం”

(భాద్రపద షష్ఠ ద్వాదశీ)

47

(30.08.2020 ఆదివారము)

॥ ఓం నమో వేంకటేశాయ ॥

గురుధ్యానమ్

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి దశమాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నహాభారతమ్



అథ విరాటపర్వణి దశమోఽధ్యాయః

వైశమ్పాయన ఉవాచ |

సహదేవోఽపి గోపానాం కృత్వా వేషమనుత్తమమ్ |
 భాషాం చైషాం సమాస్థాయ విరాటం సముపాయయా ||
 గోష్ఠమాసాద్య తిష్ఠంతం భవనస్య సమీపతః |
 రాజాథ దృష్ట్వా పురుషాన్ ప్రాహిణోజ్ఞాతవిస్మయః ||
 తమాయాంతమభిప్రేక్ష్య భ్రాజమానం నరర్షభమ్ |
 సముపస్థాయ వై రాజా పప్రచ్ఛ కురునన్దనమ్ ||
 కస్య వా త్వం కుతో వా త్వం కిం వా త్వం తు చిక్రీర్షసి |
 న హి మే దృష్టపూర్వస్త్వం తత్త్వం బ్రూహి నరర్షభ ||
 సమ్రూప్య రాజానమమిత్రతాపనం
 తతోఽబ్రవీన్నేఘమహాఘనిఃస్వనః |
 వైశ్యోఽస్మి నామ్నాహమరిష్టనేమిః
 గోసంఖ్య ఆసం కురుపుఙ్గవానామ్ ||
 వస్తుం త్వయాచ్ఛామి విశాం వరిష్ఠ
 తాన్ రాజసింహాన్న హి వేద్మి పార్థాన్ |
 న శక్యతే జీవితమప్యకర్మణా
 న చ త్వదన్యో మమ రోచతే నృపః ||

విరాట ఉవాచ |

త్వం బ్రాహ్మణో యది వా క్షత్రియోఽసి
 సముద్రనేమీశ్వరరూపవానసి |
 ఆచక్ష్య మే తత్త్వమమిత్రకర్షణ
 న వైశ్యకర్మ త్వయి విద్యతే క్షమమ్ ||
 కస్యాపి రాజ్ఞో విషయాదిహాగతః
 కిం వాపి శిల్పం తవ విద్యతే కృతమ్ |
 కథం త్వమస్మాసు నివత్స్యసే సదా
 వదస్య కిం చాపి తవేహ వేతనమ్ ||





సహదేవ ఉవాచ |



పశ్చానాం పాణ్డుపుత్రాణాం జ్యేష్ఠో భ్రాతా యుధిష్ఠిరః |
 తస్యాష్టశతసాహస్రా గవాం వర్గాః శతం శతమ్ ||
 అపరే శతసాహస్రా ద్విస్తావస్తస్తథా పరే |
 తేషాం గోసంఖ్య ఆసం వై తన్తిపాల ఇతి మాం విదుః ||
 భూతం భవ్యం భవిష్యం చ యచ్ఛ సంఖ్యాగతం గవామ్ |
 న మేఽస్త్వవిదితం కిశ్చిత్ సమన్తార్దశయోజనమ్ ||
 గుణాః సువిదితా హ్యసన్మమ తస్య మహాత్మనః |
 అసకృత్ స మయా తుష్టః కురురాజో యుధిష్ఠిరః ||

క్షీప్రం చ గావో బహులా భవన్తి
 న తాసు రోగో భవతీహ కశ్చన |
 తైస్తైరుపాయైర్విదితం మమైత-
 దేతాని శిల్పాని మయి స్థితాని ||
 ఋషభాంశ్చాపి జానామి రాజన్ పూజితలక్షణాన్ |
 యేషాం మూత్రముపాస్రూయ అపి వన్ద్యా ప్రసూయతే ||

విరాట ఉవాచ |

శతం సహస్రాణి సమాహితాని
 సవర్ణవర్ణస్య విమిశ్రితాన్ గుణైః |
 పశూన్ సపాలాన్ భవతే దదామ్యహం
 త్వదాశ్రయా మే పశవో భవన్త్విహ ||

వైశమ్పాయన ఉవాచ |

తథా స రాజ్ఞోఽవిదితో విశామ్పతే-
 రువాస తత్రైవ సుఖం నరోత్తమః |
 న చైవ మన్యేఽపి విదుః కథశ్చన
 ప్రాదాచ్ఛ తస్మై భరణం యథేప్పితమ్ ||

|| ఇతి శ్రీమన్మహాభారతే విరాటపర్వణి దశమోఽధ్యాయః ||





అథనారాయణస్తోత్రమ్



నారాయణాయ శుద్ధాయ శాశ్వతాయ ధ్రువాయ చ ।
 భూతభవ్యభవేశాయ శివాయ శివమూర్తయే ॥ 1 ॥
 శివయోనేః శివాద్యాయ శివపూజ్యతమాయ చ ।
 ఘోరరూపాయ మహతే యుగాంతకరణాయ చ ॥ 2 ॥
 విశ్వాయ విశ్వదేవాయ విశ్వేశాయ మహాత్మనే ।
 సహస్రోదరపాదాయ సహస్రనయనాయ చ ॥ 3 ॥
 సహస్రబాహవే చైవ సహస్రవదనాయ చ ।
 శుచిశ్రవాయ మహతే ఋతుసంవత్సరాయ చ ॥ 4 ॥
 ఋగ్యజుఃసామవక్తాయ అధర్వశిరసే నమః ।
 హృషీకేశాయ కృష్ణాయ ద్రుహిణోరుక్రమాయ చ ॥ 5 ॥
 బ్రహ్మేంద్రకాయ తార్క్వాయ వరాహాయైకశృంగిణే ।
 శిపివిష్ణాయ సత్యాయ హరయేఽథ శిఖండినే ॥ 6 ॥
 హుతాయోర్వాయ వక్తాయ రౌద్రానీకాయ సాధవే ।
 సింధవే సింధువర్షేషు దేవానాం సింధవే నమః ॥ 7 ॥
 గరుత్మతే త్రినేత్రాయ సుధామాయ వృషాకృతే ।
 సన్మూడుగ్రే సంకృతయే విరజే సంభవే భవే ॥ 8 ॥
 వృషాయ వృషరూపాయ విభవే భూర్భువాయ చ ।
 దీప్తస్పష్టాయ యజ్ఞాయ స్థిరాయ స్థవిరాయ చ ॥ 9 ॥
 అచ్యుతాయ తుషారాయ వీరాయ చ సమాయ చ ।
 జిష్ణవే పురుహూతాయ వసిష్టాయ వరాయ చ ॥ 10 ॥
 సత్యేశాయ సురేశాయ హరయేఽథ శిఖండినే ।
 బర్హిషాయ వరేశ్యాయ వసవే విశ్వవేధసే ॥ 11 ॥
 కిరీటినే సుకేశాయ వాసుదేవాయ శుష్మిణే ।
 బృహదుక్థసుషేణాయ యుగ్యే దుందుభయే తథా ॥ 12 ॥
 భవేసఖాయ విభవే భరద్వాజాభయాయ చ ।
 భాస్కరాయ వరేంద్రాయ పద్మనాభాయ భూరిణే ॥ 13 ॥
 పునర్వసుభృతత్వాయ జీవప్రభవిషాయ చ ।
 వషట్కారాయ స్వాహాయై స్వధాయై నిధనాయ చ ॥ 14 ॥
 ఋచే చ యజుషే సామ్యే త్రైలోక్యపతయే నమః ।
 శ్రీపద్మాయాత్మసదృశే ధరణే ధారణే పరే ॥ 15 ॥





సామ్యాయ సామ్యరూపాయ సామ్యే సుమనసే నమః ।

విశ్వాయ చ సువిశ్వాయ విశ్వరూపధరాయ చ ॥ 16 ॥

కేశవాయ సుకేశాయ రశ్మికేశాయ భూరిణే ।

హిరణ్యగర్భాయ నమస్సామ్యాయ వృషరూపిణే ॥ 17 ॥

నారాయణాగ్ర్యవపుషే పురుహూతాయ వజ్రిణే ।

ధర్మిణే వృషసేనాయ ధర్మసేనాయ రోధసే ॥ 18 ॥

మునయే జ్వరముక్తాయ జ్వరాధిపతయే నమః ।

అనేత్రాయ త్రినేత్రాయ పింగలాయ విడూర్మిణే ॥ 19 ॥

తపోబ్రహ్మనిధానాయ యుగపర్యాయిణే నమః ।

శరణాయ శరణ్యాయ శక్తేష్టశరణాయ చ ॥ 20 ॥

నమస్సర్వభవేశాయ భూతభవ్యభవాయ చ ।

పాహి మాం దేవదేవేశ కోఽప్యజోఽసి సనాతన ॥ 21 ॥

ఏవం గతోస్మి శరణం శరణ్యం బ్రహ్మయోనినామ్ ।

స్తవ్యం స్తవం స్తుతవతః తత్తమో మే ప్రణశ్యత ॥ 22 ॥

॥ ఇతి శ్రీమన్మహాభారతే అనుశాసనపర్వణి నారాయణస్తోత్రం సంపూర్ణమ్ ॥

అథ నవగ్రహస్థానా

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

